

शैक्षणिक वर्ष २०१४-१५ पासून वास्तुकला परिषद,
नवी दिल्ली यांच्या मान्यतेनुसार राज्यात सुरु
असलेल्या वास्तुशास्त्र महाविद्यालयात नवीन
पदवी अभ्यासक्रम सुरु करण्यास शासन मान्यता
देण्याबाबत

महाराष्ट्र शासन

उच्च व तंत्र शिक्षण विभाग

शासन निर्णय क्रमांक: संकीर्ण-२०१३/प्र.क्र.२३८/तांशि-४

मंत्रालय विस्तार भवन, मुंबई ४०० ०३२.

तारीख: १६ मे, २०१४.

वाचा —

- १) वास्तुकला परिषद, नवी दिल्ली यांचे पत्र क्र CA/५/Academic-MH ६१, दि. २०.१२.२०१२
- २) वास्तुकला परिषद, नवी दिल्ली यांचे पत्र क्र CA/५/Academic-MH ६१, दि. ०३.०७.२०१३
- ३) शासन पत्र समक्रमांक दि. १३.०९.२०१४
- ४) वास्तुकला परिषद, नवी दिल्ली यांचे (Re-Validated) पत्र क्र. CA/५/Academic-MH ६१,
दि. २७.०२.२०१४.
- ५) संचालक, तंत्र शिक्षण यांचे पत्र क्र. २/एनजीसी/मान्यता/२०१४/१८५, दि. ०३.०३.२०१४.

प्रस्तावना —

शैक्षणिक वर्ष २०११-१२ मध्ये सेंट विल्फ्रेड इन्स्टिट्यूट ऑफ आर्किटेक्चर, पनवेल, जि. रायगड या संस्थेस वास्तुकला परिषद, नवी दिल्ली व मा. उच्च न्यायालयाच्या आदेशास अनुसरून शासनाने दि. २४.०८.२०११ च्या शासन निर्णयान्वये वास्तुशास्त्र हा पदवी अभ्यासक्रम सुरु करण्यास मान्यता दिलेली होती. शैक्षणिक वर्ष २०१२-१३ मध्ये सदरहू संस्थेतील विद्यार्थ्यांनी व पालकांनी केलेल्या तक्रारीच्या अनुषंगाने शासनाने सदरहू संस्थेची दि. १२.१२.२०१२ च्या पत्रान्वये मान्यता रद्द केली होती. तसेच वास्तुकला परिषदेनेही त्यांच्या दि. २०.१२.२०१२ च्या पत्रान्वये सदर वास्तुकला महाविद्यालयाची मान्यता रद्द केली होती. वास्तुकला परिषद, नवी दिल्ली यांनी त्यांच्या दि. ०३.०७.२०१३ च्या पत्रान्वये यापूर्वी शैक्षणिक वर्ष २०११-१२ मध्ये वास्तुशास्त्र पदवी अभ्यासक्रम सुरु करण्यास दिलेली मान्यता शैक्षणिक वर्ष २०१३-१४ मध्ये पुनःस्थापित करण्यास मान्यता दिलेली आहे. मा. सर्वोच्च न्यायालयाने रिट

याचिका क्र. ९०४८/२०१२ प्रकरणी दि. १३.१२.२०१२ च्या आदेशान्वये कालबद्ध वेळापत्रक निश्चित करून दिले आहे. सदर वेळापत्रकानुसार दि. १५ मे, २०१३ नंतर मान्यता दिलेल्या व्यावसायिक अभ्यासक्रमांना शैक्षणिक वर्ष २०१३-१४ मध्ये मान्यता देणे उचित ठरणार नसल्यामुळे शासनाने संदर्भाधिन पत्रान्वये सदरहू संस्थेस शैक्षणिक वर्ष २०१३-१४ मध्ये वास्तुशास्त्र हा पदवी अभ्यासक्रम सुरु करण्यास परवानगी दिलेली नव्हती. वास्तुकला परिषदेने दि. २७.०२.२०१४ च्या पत्रान्वये, सेंट विल्फ्रेड इन्स्टिट्यूट ऑफ आर्किटेक्चर, पनवेल, जि. रायगड या महाविद्यालयास शैक्षणिक वर्ष २०१४-१५ पासून बॅचलर ऑफ आर्किटेक्चर हा पदवी अभ्यासक्रम ४० प्रवेशक्षमतेसह सुरु करण्यास दिलेली मान्यतेस पुनःवैधता दिली आहे. सदर पुनःवैधतेस अनुसरून सदरहू संस्थेस शैक्षणिक वर्ष २०१४-१५ पासून बॅचलर ऑफ आर्किटेक्चर हा पदवी अभ्यासक्रम ४० प्रवेशक्षमतेसह सुरु करण्यास शासन मान्यता देण्याची बाब शासनाच्या विचाराधीन होती.

शासन निर्णय—

वास्तुकला परिषद, नवी दिल्ली यांनी उपरोक्त वाचा क्र. १) व २) वरील पत्रान्वये दिलेली मान्यतेस वाचा क्र. ४) वरील पत्रान्वये दिलेली पुनःवैधता विचारात घेऊन खालील तक्त्यात नमूद केल्यानुसार संस्थेस तिच्या नावासमोर दर्शविल्यानुसार नवीन वास्तुशास्त्र पदवी अभ्यासक्रम सुरु करण्यास शैक्षणिक वर्ष २०१४-१५ पासून खालील अटी व शर्तीच्या अधिन राहून मान्यता देण्यात येत आहे.

अ. क्र.	महाविद्यालयाचे नाव	अभ्यासक्रम	प्रवेशक्षमता व कालावधी
१	सेंट विल्फ्रेड इन्स्टिट्यूट ऑफ आर्किटेक्चर, पनवेल, जि. रायगड	बॅचलर ऑफ आर्किटेक्चर (बी. आर्च.)	४० (५ वर्षे पूर्णवेळ)

१) सदर मंजूरी कायम विना अनुदान तत्वावर राहिल.

२) प्रस्तुत बाबतीत वास्तुकला परिषदेने विहित केलेल्या तसेच दिनांक २१ मे, १९८३ च्या शासन निर्णयान्वये विहित केलेल्या अटींची पूर्तता करणे संबंधित संस्थेस बंधनकारक राहिल. सदर अभ्यासक्रमासाठी संस्थेची प्रवेशक्षमता वर नमूद केल्याप्रमाणे राहिल.

३) वास्तुकला परिषदेच्या तज्ञ समितीने दिनांक २७.११.२०१२ रोजी केलेल्या संस्थेच्या अकरमात निरीक्षणात आढळून आलेल्या त्रुटी संस्थेने दूर करून परिषदेने आखून दिलेल्या

किमान प्रमाणभूत शैक्षणिक व भौतिक सोयीसुविधा आणि आवश्यक शिक्षक वर्ग उपलब्ध करावा.

- ४) शासनाने विहित केलेल्या तसेच वास्तुकला परिषद, नवी दिल्ली यांनी विहित केलेल्या सर्व अटी व शर्ती मान्य असल्याबाबत संस्थेस करारनामा करावा लागेल. तसेच संबंधित कागदपत्रांची आणि औपचारिक बाबींची पूर्तता संचालक, तंत्रशिक्षण, महाराष्ट्र राज्य, मुंबई यांच्या संमतीने समाधानकारकरित्या करण्यात येईल.
- ५) सदर अभ्यासक्रमाच्या संलग्नीकरणासाठी संबंधित संस्थेने महाराष्ट्र राज्य विद्यापीठ अधिनियम, १९९४ मधील तरतूदीनुसार संबंधित विद्यापीठाची मान्यता/संलग्नीकरण घेणे आवश्यक राहिल.
- ६) संबंधित संस्थेने संचालक, तंत्रशिक्षण, महाराष्ट्र राज्य, मुंबई यांचेकडे आवश्यक ती संचीत ठेव संयुक्त खात्यात भरुन इतर कायदेशीर बाबींची पूर्तता करावी.
- ७) सदर पदवी व पदव्युत्तर अभ्यासक्रमाचे प्रवेश शासनाने मान्य केलेल्या संबंधित अभ्यासक्रमाच्या प्रवेश नियमानुसार /पद्धतीनुसार करण्यात येतील.
- ८) शिक्षण शुल्क समितीने विहित केलेल्या शिक्षण शुल्कापेक्षा जास्त शुल्क संबंधित संस्थांनी आकारल्यास त्या संस्थांवर महाराष्ट्र एज्युकेशनल इन्स्टिट्यूशन (प्रोहिबिशन ऑफ कॅपिटेशन फी) ॲक्ट, १९८७ अनुसार कारवाई करण्यात येईल.
- ९) संस्थेने अभ्यासक्रम चालविण्यास पूर्णवेळ शिक्षकवृंद व इतर तांत्रिक कर्मचारी शासन नियमाप्रमाणे नियुक्त करावेत. त्यांना नियमानुसार वेतन व भत्ते कर्मचाऱ्यांना देण्यात यावेत. तसेच शिक्षकवृंद व इतर कर्मचाऱ्यांच्या वेतन व भत्ते इत्यादीबाबत तसेच विद्यार्थ्यांकडून शासनाकडे तक्रारी आल्यास संस्थेवर कडक कारवाई करण्यात येईल.
- १०) संस्थेतील ग्रंथालयास आवश्यक ती पुस्तके, नियतकालिके वास्तुकला परिषदेच्या मानकानुसार खरेदी करणे आवश्यक आहे. तसेच विद्यार्थ्यांना वाचनालयाचा पुरेपूर उपयोग होण्याच्या दृष्टीने ग्रंथालयात विद्यार्थ्यांना अभ्यासिकेची सोय करणे आवश्यक आहे. तसेच विद्यार्थ्यांना वास्तुकला परिषदेच्या मानकाप्रमाणे सर्व शैक्षणिक सोयीसुविधा (उदा. प्रयोगशाळा, वाचनालय, क्लासरूम इ.) करणे आवश्यक आहे.

- ११) रॅगिंग संदर्भात मा. सर्वोच्च न्यायालयाचे निर्देश व महाराष्ट्र प्रोहिबिशन ऑफ रॅगिंग ॲक्ट, १९९९ यांची कठोरपणे अंमलबजावणी करणे आवश्यक राहिल.
- १२) याशिवाय संचालक, तंत्रशिक्षण, महाराष्ट्र राज्य, मुंबई व संबंधित विद्यापीठ यांनी घालून दिलेल्या अन्य अटी व शर्ती लागू राहतील.
- १३) ज्या संस्थांनी संचालक, तंत्र शिक्षण, महाराष्ट्र राज्य यांच्याकडे प्रोसेसिंग फी अदा केलेली नाही, त्या संस्थांकडून संचालकांनी अंतिम मान्यता देण्यापुर्वी ती वसूल करावी.
२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०५१६१२४२५४६३०८ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(म. मा. मोरवे)

अवर सचिव, महाराष्ट्र शासन

प्रत,

१. संचालक, तंत्र शिक्षण, महाराष्ट्र राज्य, मुंबई
२. सहसंचालक, तंत्रशिक्षण विभागीय कार्यालय, मुंबई (संचालकांमार्फत)
३. कुलसचिव, मुंबई विद्यापीठ, मुंबई
४. संबंधित संस्था (संचालकांमार्फत)
५. अतिरिक्त सचिव (तांत्रिक), भारत सरकार, वास्तुकला परिषद, इंडिया हॅबीटॅट सेंटर, लोधी रोड, नवी दिल्ली-११० ००३.
६. सहाय्यक शिक्षण सल्लागार (तांत्रिक), भारत सरकार, मनुष्यबळ विकास मंत्रालय (शिक्षण विभाग), नवी दिल्ली.
७. निवड नस्ती/तांशि-४.